

ಜಾಗತಿಕ ಮಿಸಾಂವ್ ದೀಸ್ 2024 ಹಾಕಾ ಭಾಗೆವಂತ ಪಾಪಾ ಪ್ರಾನ್ಸಿಸಾಚೊ ಸಂದೇಶ್

20 ಅಕ್ಟೋಬರ್ 2024

ವಚಾತ್ ಆನಿ ಸಗ್ಳ್ಯಾಂಕ್ ಲಗ್ನಾ ಉತ್ಸವಾಚ್ಯಾ ಜೆವ್ಣಾಕ್ ಆಪಯಾತ್

ಮೊಗಾಚ್ಯಾ ಭಾವಾನೊಂ ಆನಿ ಭಯ್ಣಿಂನೊ,

ಹ್ಯಾ ವರಾಚ್ಯಾ ಜಾಗತಿಕ ಮಿಸಾಂವ್ ದಿಸಾಕ್ ಹಾಂವೆಂ ಮಾತೆವಾಚೆ ಸುವರ್ತೆಂತ್ಲಾ ಲಗ್ನಾ ಉತ್ಸವಾಚೆ ವೊಪಾರಿಂತ್ಲೊ ವಿಷಯ್ ಘೆತ್ಲಾ (ಮಾತೆ:22:1-14). ಸಯ್ರ್ಯಾಂನಿ ಆಪೊವ್ಣಾಚೊ ತಿರಸ್ಕಾರ್ ಕಲ್ಯಾ ಉಪ್ರಾಂತ್ ರಾಯ್, ವೊಪಾರಿಂತ್ಲೊ ಮುಕೆಲ್ ಪಾತ್ರ್ ದಾರ್, ಆಪ್ಲ್ಯಾ ಸೆವಕಾಂಕ್ ಸಾಂಗ್ತಾ: ದೆಕುನ್ ತುಮಿ ಪ್ರಧಾನ್ ರಸ್ತಾಂನಿ ವಚಾತ್ ಆನಿ ತುಮ್ಯಾಂ ಮೆಳ್ತಾತ್ ತಿತ್ಲ್ಯಾಂಕ್ ಯಿ ಲಗ್ನಾ ಉತ್ಸವಾಕ್ ಆಪಯಾ (ವೊ:9). ವೊಪಾರಿಚ್ಯಾ ಹ್ಯಾ ಉತ್ರಾಂಚೆರ್ ಆನಿ ಜೆಜುಚ್ಯಾಚ್ ಜಿವಿತಾಚೆರ್ ನಿಯಾಳ್ ಕರ್ತನಾ ಮಿಸಾಂವ್ ವಾವ್ರಾಚೆ ವಿಸ್ತಾರಾಯೆಚೆ ಸಬಾರ್ ವಿಷಯ್ ಆಮ್ಯಾಂ ಕಳಿತ್ ಜಾತಾತ್. ಆಮ್ಯಾಂ ಸಿನೊದಾಲ್ ಪಯ್ಣಾಚ್ಯಾ ನಿಮಾಣ್ಯಾ ಪಾಂವ್ಣ್ಯಾಕ್ ಆಮಿ ಪಾವ್ಲಾಂವ್ ಆಸ್ತಾಂ ತೆ ಆಮಾಂ ಸಮೆಸ್ತಾಂಕ್ ಸಕಾಲಿಕ್, ಕಿತ್ಯಾಕ್ "ಎಕ್ತಾರ್, ಭಾಗಿದಾರ್-ಪಣ್ ಆನಿ ಮಿಸಾಂವ್" ಸಿನೊದಾಚೆಂ ಧೈಯ್ ವಾಕ್ಯ್, ತೆಂ ಮನಾಂತ್ ಧರುನ್ ಪವಿತ್ರ್ ಸಭಾ ಆಪೊ ಮುಕೆಲ್ ವಾವ್ರ್, ಮ್ಹಣ್ಣೆ ಆಯ್ಚ್ಯಾ ಸಂಸಾರಾಂತ್ ಸುವಾರ್ತಾ ಪರ್ಗಟ್ಣಿ, ಹಾಕಾ ನವ್ಯ್ ನದ್ರೆನ್ ಲಕ್ಷ್ ದಿಂವ್ಕ್ ಸೊದ್ತಾ.

೧. "ವಚಾತ್ ಆನಿ ಆಪಯಾತ್ !" ಮಿಸಾಂವ್ ಮ್ಹಳ್ಯಾರ್ ಸೊಮ್ಯಾಚ್ಯಾ ಜೆವ್ಣಾಕ್ ಆಪೊವ್ಣೆಂ ದಿಂವ್ಕ್ ಧಕನಾಸ್ತನಾ ಭಾಯ್ರ್ ಸರುನ್ ವಚಪ್.

ಪಯ್ಣೆ ಸುವಾರ್ತೆರ್ ಸಯ್ರ್ಯಾಂಕ್ ಆಪೊವ್ಣೆಂ ದಿಂವ್ಕ್ ಆದಿಯ್ ಸೆವಕಾಂಕ್ ಧಾಡ್ ಲ್ಲೆ (ವೊಳ್ :3:4) ಮ್ಹಣ್ ಆಮಿ ಮನಾಂತ್ ಧರುಂಕ್ ಜಾಯ್. ದೆಕುನ್ ಮಿಸಾಂವ್ ಮ್ಹಳ್ಯಾರ್ ಧಕನಾಸ್ತನಾ ಭಾಯ್ರ್ ಸರುನ್ ಸಗ್ಳ್ಯಾ ಮನ್ಶಾಂಕ್, ದಾದ್ಲ್ಯಾಂಕ್ ತಶೆಂ ಸ್ತ್ರಿಯಾಂಕ್, ದೆವಾಕ್ ಭೆಟುಂಕ್ ಆನಿ ತಾಚ್ಯಾ ಎಕ್ತಾರಾಂತ್ ಭಿತರ್ ಸರುನ್ ವಾವುರ್ಚೆಂ ಮ್ಹಣ್ ಆಮಿ ಸಮ್ಜುಂಕ್ ಜಾಯ್. ಧಕನಾಸ್ತನಾ ಮೊಗಾನ್ ವರ್ತೊ ಆನಿ ದಯಾಳಾಯೆನ್ ಗ್ರೇಸ್ತ್ ಆಸಾ ತೊ ದೇವ್ ಮನ್ಶಾಂಕ್ ಭೆಟುಂಕ್ ಧಾಂಬನಾಸ್ತನಾ ಭಾಯ್ರ್ ಸರ್ತಾ ಆನಿ ತಾಂಕಾಂ ಆಪ್ಲ್ಯಾ ರಾಜಾಚ್ಯಾ ಸಂತೊಸಾಂತ್ ಭಾಗ್ ಘೆಂವ್ಕ್ ಉಲೊ ದಿತಾ. ಮನ್ಶಾಂಚಿ ಬೆಪರ್ವಾ ವಾ ತಿರಸ್ಕಾರ್ ತಾಕಾ ಆಡಾಂವ್ಕ್ ಸಕನಾಂತ್. ಜೆಜು ಕ್ರಿಸ್ತ್, ಬರೊ ಗೊವ್ಳಿ ಆನಿ ಬಾಪಾಚೊ ದೂತ್, ಇಸ್ರಾಯೆಲ್ ಪರ್ಜೆ ಮದ್ಲ್ಯಾ ಸಾಂಡ್ಲಲ್ಯಾ ಶೆಳಿಯಾಂಕ್ ಸೊದುನ್ ಗೆಲೊ ಆನಿ ಹೆಂ ನ್ಹಯ್ ಆಸ್ತಾಂ ಭೊವ್ ಪಯ್ಸ್ ಆಸ್ಲಲ್ಯಾ ಶೆಳಿಯಾಂ ಲಾಗಿಂ ಪರ್ಯಾಂತ್ ಪಾವುಂಕ್ ತಾಚಿ ಖುಶಿ ಜಾಲಿ (ಜು:10:16). ಅಪ್ಲ್ಯಾ ಪುನರ್ ಜಿವಂತ್ಪಣಾ ಆದಿಂ ಆನಿ ಉಪ್ರಾಂತ್ ತಾಣೆಂ ಆಪ್ಲ್ಯಾ ಶಿಸಾಂಕ್ ಸಾಂಗ್ಲೆಂ; "ವಚಾತ್," ಅಶೆಂ ತಾಣೆಂ ತಾಂಕಾಂ ಅಪ್ಲ್ಯಾಚ್ ಮಿಸಾವಾಂತ್ ಭಾಗಿದಾರ್ ಕೆಲೆ (ಲೂಕ್: 10:3, ಮಾರ್ಕ್: 16:15). ಸೊಮ್ಯಾನ್ ದಿಲ್ಲ್ಯಾ ಆದೇಶಾಕ್ ವಿಶ್ವಾಶಿ ರಾವುನ್ ಪವಿತ್ರ್ ಸಭೆನ್ ಪ್ರಧಿಚ್ಯಾ ಶಿಮಾಂ ಪರ್ಯಾಂತ್ ಹೆಂ ಮಿಸಾಂವ್ ಪುಡೆಂ ವ್ಹೆಲೆಂ. ಕಷ್ಟ್ ಆಡ್ಕಳಿ ಮುಕಾರ್ ಧಯ್ರ್ ಸಾಂಡಿನಾಸ್ತನಾ ಆನಿ ಕೆದಿಂಚ್ ಧಕನಾಸ್ತನಾ ಹೆಂ ಮಿಸಾಂವ್ ಕರುಂಕ್ ತಿ ಪರತ್ ಪರತ್ ಭಾಯ್ರ್ ಸರ್ಲಿ.

ಹ್ಯಾ ಸಂದರ್ಭಾರ್, ಕ್ರಿಸ್ತಾಚ್ಯಾ ಆಪೊವ್ಣಾಕ್ ಪಾಳೊ ದಿವ್ನ್, ಸಗ್ಳ್ಯಾಚೊ ತ್ಯಾಗ್ ಕರುನ್ ಆನಿ ಅಪ್ಲ್ಯಾ ದೇಶಾ ಧಾವ್ನ್ ಪಯ್ಸ್ ವಚುನ್ ಸುವಾರ್ತಾ ಪರ್ಗಟ್ ಜಾಂವ್ಕ್ ನಾಸ್ಲಲ್ಯಾ ಜಾಗ್ಯಾಂನಿ ಮಿಸಾಂವ್ ವಾವ್ರ್ ಕರುಂಕ್ ಪುಡೆಂ ಸರ್ಲಲ್ಯಾ ಸರ್ವಾಂಚೊ ಹಾಂವ್ ಉಪ್ಕಾರ್ ಆಟಿಯ್ತಾಂ. ಮೊಗಾಳ್ ಇಷ್ಟಾಂನೊ,

ತುಮ್ಚ್ಯಾ ಉದಾರ್ ಮನಾಚೆಂ ಸಮರ್ಪಣ್ ಜೆಜುನ್ ಆಪ್ಲ್ಯಾ ಶಿಸಾಂಕ್ "ವಚಾತ್ ಆನಿ ಸರ್ವ್ ರಾಷ್ಟ್ರಾಂಕ್ ಮಜೆ ಶಿಸ್ ಕರಾ" (ಮಾತೆವ್:28:19) ಮ್ಹಣ್ ಸಾಂಗುನ್ ದಿಲ್ಲೆಂ ಮಿಸಾಂವ್ ಖರೆಂ ಕರ್ತಾ.

ಪ್ರಧ್ವಿಚಾ ಶಿಮಾಂ ಪರ್ಯಾಂತ ಸುವಾರ್ತಾ ಪರ್ಗಟುಂಕ್ ದೆವಾನ್ ಫಾವೊ ಕೆಲ್ಲ್ಯಾ ಜಾಯ್ತ್ಯಾ ನವ್ಯಾಆಪೊವ್ವಾಂ ಖಾತಿರ್ ಆಮಿ ತಾಕಾ ಅರ್ಗಾಂ ದಿತಾಂವ್ ಆನಿ ತಾಂಚೆ ಪಾಸತ್ ಮಾಗ್ತಾಂವ್.

ಜಣ್ ಏಕ್ ಕ್ರಿಸ್ತಾಂವ್ ವ್ಯಕ್ತಿನ್ ಹರೆಕ್ಯೆ ಪರಿಸ್ಥಿತಿಂತ್ ಸುವಾರ್ತೆಕ್ ಸಾಕ್ಷ್ ದಿವ್ನ್ ಜಾಗತಿಕ್ ಮಿಸಾಂವಾಂತ್ ಭಾಗ್ ಘೆಂವ್ಕ್ ಆಸಾ ಮ್ಹಣ್ ಆಮಿ ವಿಸರ್ಚೆ ನ್ಹಯ್. ಅಶೆಂ ಆಖ್ಣಿ ಪವಿತ್ರ್ ಸಭಾ ಸೊಮ್ಯಾ ಆನಿ ಮೆಸ್ತ್ರಿ ಸವೆಂ ಆಯ್ಚ್ಯಾ ಸಂಸರಾಚ್ಯಾ "ಆಡ್ವಾ ರಸ್ತಾಂ" ಲಾಗಿಂ ಪಾವ್ಲುಂಕ್ ಸಕ್ತಲಿ. ಪವಿತ್ರ್ ಸಭೆಂತ್ ಆಯ್ಚ್ಯಾ ಕಾಳಾರ್ ಚಲ್ತಾ ತೊ ನಾಟಕ್ ಹೊ: ಜೆಜು ದಾರ್ ಬಡಯ್ತ್ ಆಸಾ, ಪೂಣ್ ಭಿತರ್ ಧಾವ್ನ್ ಆಮಿ ತಾಕಾ ಭಾಯ್ರ್ ಧಾಡುಂಕ್ ಜಾಯ್ ಮ್ಹಣ್ ತಾಚಿ ಖುಶಿ. ಜಾಯ್ತೆ ಪಾವ್ಲುಂ ಆಮಿ ತಾಕಾ ಭಿತರಚ್ "ಬಂದಿವಾನ್" ಕಸೊ ದವರಾಂವ್. ಅಶೆಂ ಆಮಿ ಕೆಲ್ಲ್ಯೆ ವರ್ವಿಂ ತೊ 'ಆಮೊಚ್' ಕಸೊ ಉರಾ. ಪೂಣ್ ಸೊಮಿ ಏಕಾ ಮಿಸಾಂವಾ ಖಾತಿರ್ ಆಯ್ ಲೊ ಆನಿ ಆಮಿ ಮಿಶೊನಾರಾಂ ಜಾಲ್ಲಿಂ ತಾಕಾ ಜಾಯ್" (ಲಾಯಿಕ್, ಕುಟುಂಬ್ ಆನಿ ಜಿವಿತ್, ಹ್ಯಾ ಆಯೊಗಾನ್ ಮಾಂಡುನ್ ಹಾಡ್ಲೆ ಜಮಾತಿಕ್ ದಿಲ್ಲೊ ಸಂದೇಶ್ 18 ಫೆಬ್ರೆರ್ 2023). ಪವಿತ್ರ್ ಸ್ನಾನ್ ಮೆಳ್ ಲ್ಲಿಂ ಆಮಿ ಸಮೆಸ್ತಾಂ ಆಮ್ಚ್ಯಾ ಆಮ್ಚ್ಯಾ ಭೆಸಾ ಪರ್ಮಾಣೆಂ ಕ್ರಿಸ್ತಾಂವ್ ಪಣಾಚ್ಯಾ ಆರಂಭಾರ್ ಆಸ್ಲಿ ತ್ಯೆ ಉರ್ಬೆನ್ ನವ್ಯಾನ್ ಮಿಸಾಂವ್ ವಾವ್ರ್ ಕರುಂಕ್ ಫುಡೆಂ ಸರುಂಯಾ.

ರಾಯಾಚ್ಯಾ ಆದೇಶಾ ವಿಶಿಂ ಪರತ್ ಚಿಂತುನ್ ಪಳೆವ್ಯಾಂ ಸೆವಕಾಂಕ್ ಭಕತ್ "ವಚಾತ್" ಮ್ಹಣ್ ತಾಣೆಂ ಸಾಂಗ್ಲೆಂ ಮಾತ್ರ್ ನ್ಹಯ್, "ಆಪಯಾತ್" ಮ್ಹಣ್ ಯಿ ಸಾಂಗ್ಲೆಂ (ಮಾತೆವ್: 22:4). ಹಾಂಗಾ ದೆವಾನ್ ದಿಲ್ಲ್ಯಾ ಮಿಸಾಂವಾಚಿ ದುಸ್ರಿ ಏಕ್ ಕೂಸ್ ಆಮ್ಕಾಂ ಪಳೆಂವ್ಕ್ ಮೆಳ್ತಾ ಆನಿ ತಿ ಉಣ್ಯಾ ಮಹತ್ವಾಚಿ ನ್ಹಯ್. ಸೆವಕಾಂನಿ ಕಾಂಯ್ಚ್ ವೇಳ್ ಕರಿನಾಸ್ತಾನಾ ತೀನ್ ಆಜ್ವಾ ಪಾಳ್ಳಿ ಮಾತ್ರ್ ನ್ಹಯ್, ಬಗರ್ ಕೊಣಾಶಿಂ ಆಪುಣ್ ವೆತಾತ್ ತಾಂಕಾಂ ಮಾನಾನ್ ಆನಿ ಮೊವಾಳಾಯೆನ್ ಲೆಖ್ಲಿಂ. ತ್ಯೆಚ್ ಪರಿಂ ಸರ್ವ್ ರಚ್ಕಾಂಕ್ ಸುವಾರ್ತಾ ಪರ್ಗಟ್ ಕರ್ತಾನಾ, ಜಾಚಿ ಸುವಾರ್ತಾ ಆಮಿ ಪರ್ಗಟ್ ಕರ್ತಾಂವ್ ತಾಚಿ ಶೈಲಿ ಆಮಿ ವಾವ್ರುಂಕ್ ಜಾಯ್. "ಖುರ್ಸಾರ್ ಮರನ್ ಜಿವಂತ್ ಜಾಲ್ಲ್ಯಾ ಜೆಜುನ್ ಉಗ್ಡಾಪೊ ಕೆಲ್ಲ್ಯಾ ದೆವಾಚ್ಯಾ ತಾರಣ್ ದಿವ್ಪಿ ಮೊಗಾಚಿ ಸೊಬಾಯ್" (Evangellii Gaudium 36) ಸಂಸಾರಾಕ್ ಪರ್ಗಟ್ ಕರ್ತಲ್ಯಾ ಶಿಸಾಂನಿ ಹೊ ವಾವ್ರ್ ಸಂತೊಸಾನ್, ವಿಶಾಲ್ ಮನಾನ್ ಕರುಂಕ್ ಜಾಯ್. ಹಿಂಚ್ ತಿಂ ಪವಿತ್ರ್ ಅತ್ಮಾಚಿಂ ಪಳಾಂ (ಪಳೆ ಗಾಲಾತ್:5:22) ಕಸೊಚ್ ದಾಬ್ ಫಾಲಿನಾಸ್ತಾನಾ, ಬಳ್ ಕರಿನಾಸ್ತಾನಾ, ಧರ್ಮಾಂತರಾಚೊ ಇರಾದೊ ನಾಸ್ತಾನಾ, ಬಗರ್ ಸಾಂಗಾತ್ಮಣಾನ್, ದಯಾಳಾಯೆನ್ ಆನಿ ಮೊವಾಳಾಯೆನ್ ಮಿಸಾಂವ್ ವಾವ್ರ್ ಕರುಂಕ್ ಜಾಯ್. ಅಶೆಂ ದೆವಾಚಿಚ್ ಕಾರ್ಯಾರೀತ್ ಆಮಿ ಪ್ರತಿಬಿಂಬಿತ್ ಕರ್ತಲ್ಯಾಂವ್.

೨. "ಲಗ್ನಾಚ್ಯಾ ಉತ್ಸವಾಕ್" ಕ್ರಿಸ್ತಾಚ್ಯಾ ಆನಿ ಪವಿತ್ರ್ ಸಭೆಚ್ಯಾ ಮಿಸಾಂವಾಚೆಂ ಶೆವಟಾಚ್ಯಾ ಕಾಳಾಕ್ ಆನಿ ಎವ್ಕರಿಸ್ತಾಕ್ ಸಂಬಂಧಿತ್ ಲಕ್ಷಣ್.

ಒಪಾರಿಂತ್ಲೊ ರಾಯ್ ಆಪ್ಲ್ಯಾ ಪುತಾಚ್ಯಾ ಲಗ್ನಾ ಉತ್ಸವಾಚ್ಯಾ ಜೆವ್ಣಾಕ್ ಆಪೊವ್ಣೆಂ ದಿಯಾತ್ ಮ್ಹಣ್ ಸೆವಕಾಂಕ್ ಸಾಂಗ್ತಾ. ಹಾಂತುಂ ದೆವಾಚ್ಯಾ ರಾಜಾಂತ್ ಮೆಳ್ತಾ ತ್ಯಾ ಅಂತಿಮ್ ತಾರಣಾಚೊ ರುಪ್ಕಾರ್ ದಿಸುನ್ ಯೆತಾ. ಆಮ್ಕಾಂ ಭರ್ಪೂರ್ ಮಾಪಾನ್ ಜಿವಿತ್ ದಿಲ್ಯಾ (ಜುವಾಂವ್:10:10) ದೆವಾಚ್ಯಾ ಪುತಾ ಆನಿ ಆಮ್ಚ್ಯಾ ಸೊಮ್ಯಾ ಜೆಜುಚ್ಯಾ ಯೆಣ್ಯಾ ವರ್ವಿಂ ತೆಂ ಪೂರ್ಣ್ ಜಾತಾ. ದೇವ್ ಮರ್ಣಾಚೊ ನಾಸ್ ಕರ್ತಲೊ ತೆದ್ನಾ ರೊಸಾಳ್ ಖಾಣಾಚೆಂ ಆನಿ ಸ್ವಾದಿಕ್ ವಾಯ್ನಾಚೆಂ ಏಕ್ ಮೆಜ್ ಮಾಂಡುನ್ ದವರ್ತಲೊ ಮ್ಹಣ್ ಸಾಂಗ್ ಲ್ಲಿಂ ಉತ್ರಾಂ ಖುಣ್ ರುಪಾನ್ ಜಿವಿತಾಚಿ ಭರ್ತಿ ವರ್ಣಿತಾತ್ (ಇಸಾ:25:6-8).

ಜೆಜುಚೆಂ ಮಿಸಾಂವ್ ವೆಳಾಕಾಳಾಚೆ ಭರ್ತೆಕ್ ಸಂಬಂಧಿತ್. ಆಪ್ಲ್ಯಾ ಪ್ರವಚನಾಚೆ ಸುರ್ವೆರ್ ತಾಣೆಂ ಮ್ಹಳೆಂ: "ವೇಳ್ ಭರೊ ಆನಿ ದೆವಾಚೆಂ ರಾಜ್ ಲಾಗಿಂ ಆಸಾ" (ಮಾರ್ಕ್: 1:15). ಕ್ರಿಸ್ತಾಚ್ಯಾ ಶಿಸಾಂನಿ ಆಪ್ಲ್ಯಾ ಸೊಮಿಯಾ ಆನಿ ಮೆಸ್ತ್ರಿಚೆಂ ಮಿಸಾಂವ್ ಫುಡೆಂ ವ್ಹರುಂಕ್ ಜಾಯ್. ವಾತಿಕಾನ್ ದುಸ್ರೆ ಮಹಾಸಭೆನ್ ಪವಿತ್ರ್ ಸಭೆಚ್ಯಾ ಮಿಸಾಂವಾಚ್ಯಾ ಶೆವಟಾಚ್ಯಾ ಕಾಳಾಕ್ ಸಂಬಂಧಿತ್ ಲಕ್ಷಣಾ ವಿಶಿಂ

ದಿಲ್ಲಿ ಶಿಕೊವ್ವ್ ಹಾಂಗಾ ಅಮಿ ಉಗ್ಡಾಸಾಕ್ ಹಾಡುಂಕ್ ಜಾಯ್. "..... ಮಿಸಾಂವ್ ವಾವ್ರಾಚೊ ಕಾಳ್ ಜೆಜುಚೆಂ ಪಯ್ಲೆಂ ಯೆಣೆಂ ಆನಿ ದುಸ್ರೆಂ ಯೆಣೆಂ, ಹಾಂಚೆ ಮಧ್ವಾಕ್ ಕಾಳಾರ್ ವಿಸ್ತಾರುನ್ ಆಸಾ ಆನಿ ಸೊಮಿ ಯೆಂವ್ಚೆ ಆದಿಂ ಸರ್ವ್ ರಾಷ್ಟ್ರಾಂಕ್ ಸುವಾರ್ತಾ ಪರ್ಗಟ್ ಕರುಂಕ್ ಜಾಯ್ (ಮಾರ್ಕ್:13:10" (Ad Gentes 9)

ಪುರ್ವಿಲ್ಯಾ ಕ್ರಿಸ್ತಾಂವಾಂ ಮಧೆಂ ಆಸ್ಲೆ ಮಿಸಾಂವ್ ಉರ್ಬೆಂತ್ ಶೆವಟಾಚ್ಯಾ ಕಾಳಾಚೆಂ ಲಕ್ಷಣ್ ಖೆರಿತ್ ಪಾತ್ರ್ ಘೆತಾಲೆಂ. ಸುವಾರ್ತಾ ಪರ್ಗಟ್ ಕರ್ಚಿ ಜರೂರತಾಯ್ ತಾಂಚ್ಯಾ ಪ್ರವಚನಾಂನಿ ದಿಸೊನ್ ಯೆತಾಲೆ. ಆಯ್ಕಾ ಕಾಳಾರ್ ಯಿ ಹೊ ದಿಷ್ಟಿಕೊನ್ ಆಮಿ ಮನಾಂತ್ ಧರುಂಕ್ ಜಾಯ್, ಕಿತ್ಯಾಕ್ ತಾಚೆ ವರ್ವಿಂ " ಸೊಮಿ ಲಾಗಿಂ ಆಸಾ" ಮ್ಹಳ್ಯಾ ಸಂತೊಸಾನ್ ಆನಿ ಆಮಿ ಸಗ್ಳಿಂ ದೆವಾಚ್ಯಾ ರಾಜಾಚ್ಯಾ ಲಗ್ನಾ ಉತ್ಸವಾಂತ್ ಭಾಗ್ ಘೆತೆಲ್ಯಾಂವ್ ಮ್ಹಳ್ಯಾ ಭರ್ವಶಾನ್ ಸುವಾರ್ತಾ ಪರ್ಗಟ್ ಕರುಂಕ್ ಆಮ್ಕಾಂ ಪ್ರೇರಣ್ ಮೆಳ್ತಲೆಂ. ಸಂಸಾರ್ ಸಬಾರ್ "ಜೆವ್ಣಾಂ" ಆಮ್ಚೆ ಮುಕಾರ್ ದವರ್ತಾ: ಉಪಭೊಗ್, ಸ್ವಾರ್ಥಿ ಸುಶೆಗ್, ಗ್ರೆಸ್ತ್ ಕಾಯ್ ಪುಂಜಾವ್ಣಿ ಆನಿ ಅಪುಣ್ ಆಪ್ಣಾಕ್ ಮ್ಹಳೊ ಮನೋಭಾವ್, ಆಸ್ಲೆ ಪರಿಸ್ಥಿತಿಂತ್ ಸುವಾರ್ತಾ ದೆವಾಚ್ಯಾ ಆನಿ ಎಕಾಮೆಕಾಚ್ಯಾ ಎಕ್ತಾರಾಂತ್ ಸಂತೊಸ್, ಸಹಭಾಗಿಪಣ್, ನ್ಯಾಯ್ ನೀತ್ ಆನಿ ಭಾ ಬಾವ್ಪಣ್ ಉಚಾರಾ ತ್ಯಾ ದೈವಿಕ್ ಜೆವ್ಣಾಕ್ ಸಗ್ಳಾಂಕ್ ಆಪಯ್ತಾ.

ಜಿವಿತಾಚಿ ಭರ್ತಿ ಜಾವ್ನಾಸಾ ಕ್ರಿಸ್ತಾಚೆಂ ದೆಣೆಂ. ತಾಚೆಂ ಪೂರ್ವ್ ಭೊಗಪ್ ಸೊಮ್ಯಾಚಿ ಆಜ್ಞಾ ಪಾಳುನ್ ತಾಚ್ಯಾ ಉಗ್ಡಾಸಾಕ್ ಪವಿತ್ರ್ ಸಭಾ ಸಂಭ್ರಮ್ ತ್ಯಾ ಎವ್ಕರಿಸ್ತಿಕ್ ಜೆವ್ಣಾಂತ್ ಆಮ್ಕಾಂ ಮೆಳ್ತಾ. ಶೆವಟಾಚ್ಯಾ ಕಾಳಾಚ್ಯಾ ಜೆವ್ಣಾಂತ್ ಭಾಗ್ ಘೆಂವ್ಕ್ ಆಮ್ಚ್ಯಾ ಸುವಾರ್ತಾ ಪರ್ಗಟ್ಚೆಚ್ಯಾ ಮಿಸಾಂವಾಂತ್ ಆಮಿ ದಿತಾಂವ್ ತೆಂ ಆಪೊವ್ಣೆಂ ಎವ್ಕರಿಸ್ತ್ ಜೆವ್ಣಾಚ್ಯಾ ಮೆಜಾಶಿಂ ಯೆಂವ್ಕ್ ದಿತಾಂವ್ ತ್ಯಾ ಆಪೊವ್ಣಾಕ್ ಸಂಬಂಧಿತ್. ಎವ್ಕರಿಸ್ತಿಕ್ ಮೆಜಾರ್ ಸೊಮಿ ಅಪ್ಲ್ಯಾ ಉತ್ರಾನ್ ಆನಿ ಅಪ್ಲ್ಯಾ ಕುಡಿರಗ್ತಾನ್ ಪೋಷಣ್ ದಿತಾ. ಪಾಪಾ ಬೆನೆಡಿಕ್ತ್ ಸೊಳಾವ್ಯಾನ್ ಅಶೆಂ ಸಾಂಗ್ ಲೆಂ: "ಹರೇಕ್ ಎವ್ಕರಿಸ್ತಿಕ್ ಸಂಭ್ರಮ್ ಸಾಕ್ರಾಮೆಂತಾಚ್ಯಾ ರುಪಾನ್ ಶೆವಟಾಚ್ಯಾ ಕಾಳಾಚ್ಯಾ ದೆವಾಚೆ ಪರ್ಜೆಚ್ಯಾ ಜಮ್ಯಾಚಿ ಸೊಂಪೊವ್ಣಿ. ಎವ್ಕರಿಸ್ತಿಕ್ ಜೆವಣ್ ಪ್ರವಾದ್ಯಾಂನಿ ಭಾಸಾಯ್ಲ್ಯಾ ಆಂತಿಮ್ ಜೆವ್ಣಾಚಿ (ಇಸಾ:25:6-9) ಆನಿ ನವ್ಯಾನ್ ಕರಾರಾಂತ್ ವರ್ಣಿಲ್ಯಾ ಆನಿ ಸಾಂತಾಂಭಕ್ತಾಂಚ್ಯಾ ಎಕ್ತಾರಾಂತ್ ಸಂತೊಸಾನ್ ಸಂಭ್ರಮುಂಕ್ ಜಾಯ್ ತ್ಯಾ ಶೆಳಿಯೆಚ್ಯಾ ಲಗ್ನಾ ಉತ್ಸವಾಚ್ಯಾ ಜೆವ್ಣಾಚಿ (ಉಗ್ಡಾಪಣ್: 19:9) ರೂಚ್ ಆದಿಂ ಪುಡೆಂಚ್ ಚಾಕುಂಕ್ ದಿತಾ" (Sactsmrntum Caritatis 31)

ಮ್ಹಣ್ಚೆ, ಎವ್ಕರಿಸ್ತಾಚೊ ಅನ್ವವ್ ತಾಚೆ ವಿಸ್ತಾರಾಯೆಚ್ಯಾ ಸರ್ವ್ ವಿಷಯಾಂನಿ ಆಮಿ ಕರುಂಕ್ ಜಾಯ್; ಬೊವ್ ಕರುನ್ ತಾಚಿಂ ಶೆವಟಾಚ್ಯಾ ಕಾಳಾಚಿಂ ಲಕ್ಷಣಾಂ ಆಮಿ ಮನಾಂತ್ ಧರುಂಕ್ ಜಾಯ್. ಹಾಂವೆಂ ಹಾಚೆ ಆದಿಂ ಉಲ್ಲೇಖ್ ಕೆಲಾಂ ತೆಂ ಪರತ್ ಉಗ್ಡಾಸಾಕ್ ಹಾಡ್ತಾಂ: "ದೆವಾಚ್ಯಾಚ್ ಕಾಳಾಂತ್ ಉಬ್ಜತಾ ಆನಿ ಪರ್ಜಾಂಕ್ ಪಾವುಂಕ್ ಜಾಯ್ ತೆಂ ಮಿಸಾಂವ್ ಆಮ್ಕಾಂ ಆಕರ್ಷಿತ್ ಕರಿನಾ ಜಾಯ್ ಜಾಲಾರ್, ಆಮ್ಚ್ಯಾನ್ ಎವ್ಕರಿಸ್ತಿಕ್ ಮೆಜಾಶಿಂ ವಚುಂಕ್ ಜಾಯ್" ಕೊವಿಡಾ ಉಪ್ರಾಂತ್ಲ್ಯಾ ಕಾಳಾರ್ ಸಬಾರ್ ಧಳಾವ್ಯಾ ಪವಿತ್ರ್ ಸಭಾಂನಿ ಎವ್ಕರಿಸ್ತಾಚಿ ನವ್ನರಿ ಜಾಲಾ ಆನಿ ಹೆ ವರ್ವಿಂ ಭಾವಾರ್ಥ್ಯಾಂ ಮದೆಂ ಮಿಸಾಂವಾಚೊ ಮನೋಭಾವ್ ಯಿ ನವ್ನರುಂಕ್ ಜಾತಾಲೆಂ. " ಸೊಮ್ಯಾ ತುಂ ಪರತ್ ಯೆಸರ್ ತುಜೆಂ ಮರಣ್ ಆಮಿ ಪರ್ಗಟ್ತಾಂವ್ ಆನಿ ತುಜೆಂ ಪುನರ್ ಜಿವಂತ್ಪಣ್ ಆಮಿ ಉಚಾರಾಂವ್", ಹಿಂ ಉತ್ರಾಂ ಕಿತ್ಲೆ ಉರ್ಬೆನ್ ಆಮಿ ಹರೆಕಾ ಮಿಸಾರ್ ಉದ್ಧಾರುಂಕ್ ಫಾವೊ !

2025 ಜುಬ್ಜೆವಾಚ್ಯಾ ವರ್ಸಾಚೆ ತಯಾರಾಯೆ ಖಾತಿರ್ ಮಾಗ್ಣ್ಯಾಕ್ ಸಮರ್ಪಿಲ್ಲ್ಯಾ ಹ್ಯಾ ವರ್ಸಾ ಮಿಸಾಚ್ಯಾ ಸಂಭ್ರಮಾಂತ್ ಭಾಗ್ ಘೆವ್ನ್ ಪವಿತ್ರ್ ಸಭೆಚ್ಯಾ ಸುವಾರ್ತಾ ಪರ್ಗಟ್ಚೆಚ್ಯಾ ಮಿಸಾಂವಾಂತ್ ಆಮ್ಚೊ ಸಮರ್ಪಿತ್ ವಾವ್ರ್ ಧಿರ್ ಕರುಂಕ್ ಹಾಂವ್ ತುಮ್ಕಾಂ ಉತ್ತೇಜನ್ ದಿತಾಂ. ಸೊಮ್ಯಾಚೆ ಆಜ್ಞೆಕ್ ಪಾಳೊ ದಿವ್ನ್ ಪವಿತ್ರ್ ಸಭಾ ಹರೆಕಾ ಎವ್ಕರಿಸ್ತಿಕ್ ಆನಿ ದೇವ್ ಸ್ತುತಿಚ್ಯಾ ಸಂಭ್ರಮಾಂತ್ " ತುಜೆಂ ರಾಜ್ ಯೆಂವ್" ಮ್ಹಣ್ ಧಾಂಬನಾಸ್ತಾನಾ ಮಾಗ್ತಾ. ಹೆ ಪರಿಂ ದಿಸ್ಪಡ್ತೆಂ ಮಾಗ್ಣೆಂ ಆನಿ

ಭೂವ್ ಕರುನ್ ಎವ್ಕರಿಸ್ತ್ ಆಮ್ಕಾಂ ದೆವಾ ಧಂಯ್ ಸಾಸ್ವಿಕ್ ಜಿವಿತ್ ಜೊಡುಂಕ್ ಆನಿ ದೆವಾನ್ ಆಪ್ಲ್ಯಾ ಭುರ್ಗ್ಯಾಂಕ್ ತಯಾರ್ ಕೆಲ್ಲ್ಯಾ ಲಗ್ನಾ ಉತ್ಸವಾಚ್ಯಾ ಜೆವ್ಣಾಂತ್ ಭಾಗ್ ಘೆಂವ್ಕ್ ಪಯ್ಣ್ ಕರಿತ್ ವೆತಲೆಂ ಯಾತ್ರಿಕಾಂ ಆನಿ ಭರ್ವಶಾಚಿಂ ಧರ್ಮ್ ಪರ್ಗಟ್ಣಾರಾಂ ಆಮಿ ಜಾತಲ್ಯಾಂವ್.

3 "ಸಗ್ಳ್ಯಾಂಕ್" ಸಿನೊದಾಲ್ ಆನಿ ಮಿಶೊನಾರ್ ಪವಿತ್ರ್ ಸಭೆಂತ್ ಕ್ರಿಸ್ತಾಚ್ಯಾ ಶಿಸಾಂಚೆಂ ಸಾರ್ವತ್ರಿಕ್ ಮಿಸಾಂವ್.

ನಿಯಾಳಾಚೊ ತಿಸ್ರೊ ಆನಿ ನಿಮಾಣೊ ವಿಷಯ್ ರಾಯಾಚೆಂ ಆಪೊವ್ಣೆಂ ಘೆತಲ್ಯಾಂಕ್ ಲಾಗು ಜಾತಾ. ಕೊಣ್ ತಿಂ ? ಸಗ್ಳಿಂ. ಹಾಂವೆಂ ಭಾರ್ ದೀವ್ನ್ ಸಾಂಗ್ಲಾಂ ತಶೆಂ, "ಹೆಂ ಮಿಸಾಂವಾಚೆಂ ಕಾಳಿಜ್: "ಸಗ್ಳ್ಯಾಂಕ್" ಕೊಣಾಕ್ ಚ್ ಸೊಡಿನಾಸ್ತಾನಾ ಆಮ್ಚೆಂ ಹರೆಕ್ ಮಿಸಾಂವ್ ಕ್ರಿಸ್ತಾಚ್ಯಾ ಕಾಳ್ಯಾಂತ್ ಉಪ್ವತಾ ಆನಿ ಹ್ಯೆ ವರ್ವಿಂ ತೊ ಸಗ್ಳ್ಯಾಂಕ್ ಆಪ್ಣಾಶಿಂ ವೊಡುಂಕ್ ಸಕ್ತಾ (ಪೊಂತಿಫಿಕಲ್ ಮಿಸಾಂವ್ ಸಭಾಂಚ್ಯೆ ಜಮಾತಿಕ್ ಸಂದೇಶ್ 3 ಜೂನ್ 2023) ವಾಂಟೆ ಫಾಂಟೆ ಜಾಲ್ಲ್ಯಾ ಆನಿ ಸಂಘರ್ಶಾಂನಿ ಭರ್ಲಲ್ಯಾ ಹ್ಯಾ ಸಂಸರಾಂತ್ ಕ್ರಿಸ್ತಾಚಿ ಸುವಾರ್ತಾ ಎಕಮೆಕಾಕ್ ಸಾಂಗಾತಾ ಹಾಡೂಂಕ್, ಸಗ್ಳಿಂ ಭಾವ್ ಭಯ್ಣಿಂ ಮ್ಹಣ್ ಲೆಕುಂಕ್, ವಿವಿಧಾಯೆಂತ್ ಆನಿ ಏಕಾತಾಯೆಂತ್ ಸಂತೊಸುಂಕ್ (1 ತಿಮೊತಿ: 2:4) ಮೊವಾಳ್ ತರಿ ಘೆಟ್ ತಾಳ್ಯಾನ್ ಆಪೊವ್ಣೆಂ ದಿತಾ. ದೆಕುನ್ ಆಮ್ಚ್ಯಾ ಮಿಸಾಂವ್ ವಾವ್ರಾಂತ್ ಆಮಿ ಸಗ್ಳ್ಯಾಂಕ್ ಸುವಾರ್ತಾ ಪರ್ಗಟುಂಕ್ ಜಾಯ್ ಮ್ಹಳ್ಳೆಂ ತೆಂ ಆಮಿ ವಿಸರ್ಚೆಂ ನ್ಹಯ್. ಆಮಿ ಲೊಕಾಚೆರ್ ನವ್ಯಾ ಕಾಯ್ದ್ಯಾಂಚೊ ಭಾರ್ ಘಾಲ್ತಾಲಿಂ ಮನ್ಶ್ಯಾಂ ಮ್ಹಣ್ ತಾಂಕಾಂ ಭೊಗಶೆಂ ಕರ್ಚ್ಯಾ ಬದ್ಲಾ, ಆಮಿ ತಾಂಚ್ಯಾ ಸಂತೊಸಾಂತ್ ಭಾಗ್ ಘೆತಲಿಂ, ಸೊಬಾಯೆಚೊ ದಿಗಂತ್ ದಾಕಯ್ತಲಿಂ ಆನಿ ಸ್ವಾದಿಕ್ ಜೆವ್ಣಾಕ್ ಆಪಯ್ತಲಿಂ ಮನ್ಶಾಂ ಮ್ಹಣ್ ತಾಂಕಾ ಭೊಗಾಶೆಂ ಕರುಂಕ್ ಜಾಯ್" (Evangelii Gaudium 14)

ಮಿಸಾಂವ್ ವಾವ್ರ್ ಕರ್ತಲ್ಯಾ ಕ್ರಿಸ್ತಾಚ್ಯಾ ಶಿಸಾಂಕ್ ಸರ್ವ್ ಮನ್ಶಾಂಚೊ ಹುಸ್ಕೊ ಅಸ್ಲೊ. ಕೊಣಾಚಿಚ್ ಸಾಮಾಜಿಕ್ ವಾ ನಯ್ತಿಕ್ ಪರಿಸ್ಥಿತಿ ತಾಂಣಿಂ ಲಕ್ವಾಂತ್ ಧರುಂಕ್ ನಾ. ಲಗ್ನಾ ಉತ್ಸವಾಚಿ ಒಪಾರ್ ಸೆವಕಾಂನಿ ರಾಯಾಚ್ಯೆ ಆಜ್ಞೆಕ್ ಪಾಳೊ ದಿವ್ನ್ "ಅಪ್ಣಾಂಕ್ ಮೆಳ್ಳೆಂ ತ್ಯಾ ಸಗ್ಳ್ಯಾಂಕ್ ಬರ್ಯಾಂಕ್ ಆನಿ ಖೊಟ್ಯಾಂಕ್" (ಮಾತೆವ್: 22:10) ಎಕ್ವಾಂಯ್ ಕೆಲಿಂ ಮ್ಹಣ್ ಸಾಂಗ್ಲಾ. ತಿತ್ಲೆಂಚ್ ನ್ಹಯ್, "ದುಬ್ಳಿಂ, ಪಾಂಗ್ಳಿಂ, ಕುಡ್ಡಿಂ ಆನಿ ಧೊಂಟಿಂ" (ಲೂಕ್: 14:21), ಏಕಾ ಉತ್ರಾನ್ ಭಾವಾಂ ಭಯ್ಣಿಂ ಮದ್ಲಿಂ ಲ್ಹಾನಾಂತ್ಲಿ ಲ್ಹಾನಾಂ, ಸಮಾಜಾಂತ್ ಕೊನ್ಯಾಕ್ ಪಡುನ್ ಆಸ್ಲಲಿಂ ರಾಯಾಚಿಂ ಖೆರಿತ್ ಸಯ್ಪಿಂ ಜಾಂವ್ಕ್ ಪಾವ್ತತ್. ಆಪ್ಲ್ಯಾ ಪುತಾ ಪಾಸತ್ ದೆವಾನ್ ತಯಾರ್ ಕೆಲ್ಲೊ ಲಗ್ನಾ ಉತ್ಸವ್ ಸಗ್ಳ್ಯಾಂಕ್ ಉಗ್ತೊ ಆಸಾ, ಕಿತ್ಯಾಕ್ ಆಮಾಂ ಪಾಸತ್ ತಾಚೊ ಮೋಗ್ ಆಪರಿಮಿತ್ ಆನಿ ನಿಶ್ಚಿತ್. "ದೆವಾನ್ ಸಂಸಾರಾಚೊ ಇತ್ಲೊ ಮೋಗ್ ಕೆಲೊ ಕಿ, ತಾಣೆ ಅಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ದಿಲೊ; ತಾಕಾ ಸತ್ಮನ್ತಲ್ಯಾ ಕೊಣಾಚೊಚ್ ನಾಸ್ ಜಾಂವ್ಚೆ ಖಾತಿರ್ ನ್ಹಯ್, ಬಗರ್ ತಾಕಾ ಸಾಸ್ವಿಕ್ ಜಿವಿತ್ ಮೆಳ್ಳೆ ಖಾತಿರ್" (ಜುವಾಂವ್:3:16) ಸಗ್ಳ್ಯಾಂಕ್ ದಾದ್ಲ್ಯಾಂಕ್ ತಶೆಂ ಸ್ತ್ರಿಯಾಂಕ್ ತಾಚ್ಯೆ ಕುರ್ಪೆಂತ್ ಭಾಗಿದಾರಾಂ ಜಾಂವ್ಕ್ ಆಪೊವ್ಣೆಂ ಆಸಾ. ಹಿ ಕುರ್ಪಾ ಮನ್ಶಾಂಕ್ ಪರಿವರ್ತನ್ ಕರ್ತಾ ಆನಿ ತಾಂಕಾಂ ತಾರಣ್ ದಿತಾ. ದೇವ್ ಪುಂಕ್ಯಾಕ್ ದಿತಾ ತ್ಯಾ ದೈವಿಕ್ ದೆಣ್ಯಾಕ್ ಫಕತ್ 'ವ್ಹಯ್ ಮ್ಹಣುಂಕ್ ಜಾಯ್ ಆನಿ ಹ್ಯೆ ಕುರ್ಪೆಚೊ ಸ್ವಿಕಾರ್ ಕರುನ್ ಆಪ್ಣಾಕ್ ಚ್ ಪರಿವರ್ತನ್ ಕರುಂಕ್ ಜಾಯ್ ಆನಿ ತಿ ಕುರ್ಪಾ" ಲಗ್ನಾಚಿ ಮುಸ್ತಾಯ್ಕಿ" ಕಶೆಂ ನ್ಹೆಸುಂಕ್ ಜಾಯ್.

ಸಗ್ಳ್ಯಾ ಪಾಸತ್ ಕರುಂಕ್ ಜಾಯ್ ತ್ಯಾ ಮಿಸಾಂವ್ ವಾವ್ರಾಂತ್ ಸಗ್ಳ್ಯಾಂಕ್ ಪಾತ್ರ್ ಆಸಾ. ಸುವಾರ್ತೆಚ್ಯೆ ಸೆವೆ ಖಾತಿರ್ ಆಮಿ ಸಗ್ಳ್ಯಾನಿಂ ಸಿನೊದಾಲ್ ಆನಿ ಮಿಶೊನಾರ್ ಪವಿತ್ರ್ ಸಭೆಚ್ಯೆ ವಾಟೆನ್ ಆಮ್ಚೆಂ ಪಯ್ಣ್ ಪುಡೆಂ ವ್ಹರುಂಕ್ ಆಸಾ. ಸಿನೊದಾಲ್ ವಾವ್ರ್ ಆವಶ್ಯಕ್ ಮಿಶೊನಾರ್ ವಾವ್ರ್ ಆನಿ ಮಿಸಾಂವ್ ಆವಶ್ಯಕ್ ಸಿನೊದಾಲ್ . ಮ್ಹಣ್ಚ್ ಮಿಸಾಂವಾಂತ್ ಸಹವಾವ್ರ್ ಖರೊಚ್ ಗರ್ಜೆಚೊ, ಸಾರ್ವತ್ರಿಕ್ ತಶೆಂ ಧಳಾವೆಂ ಪವಿತ್ರ್ ಸಭೆಂತ್. ವಾತಿಕಾನ್ ದುಸ್ರೆ ವಿಶ್ವಸಭೆಚ್ಯಾ ಆನಿ ಮ್ಹಜ್ಯಾ ಪೂರ್ವ್ ಪಾಪ್ ಸಾಯ್ಬಾಂಚ್ಯಾ ಪಾವ್ಲಾನಿಂ ಚಲುನ್ ಪೊಂತಿಫಿಕಾಲ್ ಮಿಸಾಂವ್ ಸಂಸ್ಥಾಚಿ ಸೆವಾ ಸಂಸರಾಚ್ಯಾ ಸರ್ವ್ ಧರ್ಮ್ ಪಾಂತ್ಯಾಂಕ್ ಮೆಳುಂ ಮ್ಹಣ್ ಶಿಫಾರಸ್ ಕರ್ತಾಂ. ತಾಂಚ್ಯೆ ವರ್ವಿಂ "ಕಥೊಲಿಕ್

ಕ್ರಿಸ್ತಾಂವಾಂ ಆಪ್ಲ್ಯಾ ಬಾಳ್ವಣಾ ಥಾವ್ನ್ ಸಾರ್ವತ್ರಿಕ್ ಮಿಸಾಂವಾಚ್ಯಾ ಮನೊಭಾವನ್ ಭರೊನ್ ಅಸ್ತಾತ್. ಆನಿ ಸಗ್ಳ್ಯಾ ಮಿಸಾಂವ್ ವಾವ್ರಾಕ್ ಗರ್ಜ್ ಆಸಾ ತೆಂ ದಾನ್ ಜಮೊ ಕರುಂಕ್ ಸಾಧ್ಯ್ ಜಾತಾ". (Ad gentes 38) ಹ್ಯಾ ಕಾರಣಾಕ್ ಲಾಗುನ್ ಜಾಗತಿಕ್ ಮಿಸಾಂವಾಚ್ಯಾ ದಿಸಾ ಸರ್ವ್ ಥಳವ್ಯಾ ಪವಿತ್ರ್ ಸಭಾಂನಿ ಜಮೊ ಜಾಲ್ಲೆಂ ದಾನ್ ಭಾವಾರ್ಥ್ ವಿಸ್ತಾರ್ಚ್ಯಾ ಪೊಂತಿಫಿಕಾಲ್ ಸಂಸ್ಥೆಕ್ ಪುರ್ತೆಂ ಪಾವ್ಲೆಂ ಆನಿ ಹಿ ಸಂಸ್ಥಾ ಪಾಪ್ ಸಾಯ್ಬಾಚ್ಯಾ ನಾಂವಾನ್ ಪವಿತ್ರ್ ಸಭೆಚ್ಯಾ ಮಿಸಾಂವ್ ಗರ್ಜಾಂಕ್ ಪಾಂವ್ಚ್ಯಾಕ್ ವಾಂಟುನ್ ದಿತಲಿ. ಪವಿತ್ರ್ ಸಭಾ ಚಡ್ ಆನಿ ಚಡ್ ಸಿನೊದಾಲ್ ಆನಿ ಮಿಶನರ್ ಜಾಂವ್ಚ್ಯಾ ಖಾತಿರ್ ದೇವ್ ತಿಕಾ ಚಲೊವ್ನ್ ವ್ಹರುಂ ಆನಿ ಅಧಾರ್ ದಿಂವ್ ಮ್ಹಣ್ ಮಾಗ್ತಾಂ.

ನಿಮಾಣೆಂ ಮರಿಯೆಚೆರ್ ಆಮ್ಚಿ ನದರ್ ಉಬಾರುಂಯಾ. ಗಾಲಿಲೆಯಾಚ್ಯಾ ಕಾನಾ ನಗ್ರಾಂತ್ಲ್ಯಾ ಲಗ್ನಾ ವೆಳಾರ್ ತಿಣೆಂ ಜೆಜು ಲಾಗಿಂ ಏಕಾ ಆಜಾಪಾ ಖಾತಿರ್ ವಿನತಿ ಕೆಲಿ (ಜುವಾಂವ್:2:1-12) ಜೆಜುನ್ ಲಗ್ನಾಂತ್ ಎಕ್ವಟ್ಲಲ್ಯಾ ನವ್ಯಾ ಜೊಡ್ಯಾಕ್ ಆನಿ ಸಗ್ಳ್ಯಾ ಸಯ್ರ್ಯಾಂಕ್ ಭರ್ಪೂರ್ ನವೊ ವಾಯ್ಸ್ ದಿಲೊ. ಹಾಂತುಂ ದೇವ್ ಶೆವಟಾಚ್ಯಾ ಕಾಳಾರ್ ತಯಾರ್ ಕರ್ತಾಲೊ ತ್ಯಾ ಲಗ್ನಾ ಉತ್ಸವಾಚ್ಯಾ ಜೆವ್ಣಾಚೊ ರುಪ್ಕಾರ್ ದಿಸುನ್ ಯೆತಾ. ಆಯ್ಚ್ಯಾ ಕಾಳಾರ್ ಕ್ರಿಸ್ತಾಚ್ಯಾ ಮಿಸಾವಾಂತ್ ಭಾಗ್ ಘೆವ್ನ್ ಸುವಾರ್ತಾ ಪರ್ಗಟ್ಲಲ್ಯಾ ತಾಚ್ಯಾ ಶಿಸಾಂ ಪಾಸತ್ ತಿ ವಿನತಿ ಕರುಂ ಮ್ಹಣ್ ಮಾಗುಂಯಾ. ಆಮ್ಚ್ಯಾ ಮಾಯೆಚ್ಯಾ ಸಂತೊಸಾನ್ ಆನಿ ಹುಸ್ಕಾನ್, ಮೊವಾಳಾಯೆಂತ್ ಆನಿ ಮಯ್ಪಾಸಾಂತ್ ಉಪ್ವಲ್ಯಾ ಬಳಾನ್ (Evangelii Gaudium 288) ರಾಯಾ ಅಮ್ಚ್ಯಾ ಸೊಡ್ವಣಾರಾಚೆಂ ಆಪೊವ್ಣೆಂ ಸಗ್ಳ್ಯಾಂಕ್ ಪಾವಿತ್ರ್ ಕರುಂಕ್ ಆಮಿ ಭಾಯ್ರ್ ಸರುಂಯಾ. ಮರಿಯೆ, ಸುವಾರ್ತಾ ಪರ್ಗಟ್ಲೆಚ್ಯಾ ನೆಕೆತ್ರಾ, ಆಮಾ ಪಾಸತ್ ವಿನತಿ ಕರ್.

ರೊಮ್ , ಸಾಂ ಜುವಾಂವ್ ಲಾತೆರೆನ್ 25 ಜನರೆಚಾ 2024, ಭಾಗೆವಂತ್ ಪಾವ್ಲು ಧರ್ಮ್ ದುತಾಚಿ ಪರ್ತವ್ಣಿ - ಪರಬ್.

ಪ್ರಾನ್ಸಿಸ್
